

Treytir fyri flytingar til útheimin og úr útheiminum

1. Alment

1.1. Kontusløg, sum kunnu brúkast

Hesar treytir eru galdandi fyri øll kontusløg, tá ið tú skalt:

- Flyta pengar til útheimin
- Taka ímóti pengum úr útheiminum
- Flyta og taka ímóti pengum í øðrum gjaldoyra enn DKK í Føroyum.

Aðramáta eru *Vanligar viðskiftatreytir fyri privatkundar* og *Treytir fyri gjaldskontur fyri privatkundar* hjá Føroya Banka galdandi fyri privatkundar. Fyri vinnukundar eru *Vanligar viðskiftatreytir fyri vinnukundar* og *Treytir fyri gjaldskontur fyri vinnukundar* galdandi.

1.2. Gjaldoyrakursur

Keyp- og sölukursur hjá Føroya Banka fyri gjaldoyru, sum Føroya Banki keypir og selur, síggjast á www.bankin.fo og í deildunum hjá Føroya Banka. Kursirnir verða broyttir uttan ávaring.

Áheitan um flyting til útheimin og flytingar móttiknar úr útheiminum í seinasta lagi kl. 13 føroyska tíð verða gjørdar upp við dagsins gjaldoyrakursi. Áheitan um flyting til útheimin og flytingar úr útheiminum móttiknar seinni verða gjørdar upp við gjaldoyrakursinum næsta bankadag.

1.3. IBAN

International Bank Account Number er ein altjóða eyðmerking til øll verandi kontunummur. IBAN gevur størri trygd fyri, at flytingar verða sendar so skjótt sum gjørligt um bankaskipanirnar. IBAN fevnir bæði um móttakarans kontunummur og í hvørjum banka, kontan er. Samansetingin av kontunummari og banka er eintýdd.

IBAN verður nýtt til flytingar til lond, sum brúka IBAN.

1.4. BIC

BIC stendur fyri Bank Identifier Code, sum er altjóða standardur til at eyðmerkja ein banka. Føroya Banki hevur BIC-merkið: FIFBFOFX

1.5. SWIFT

SWIFT stendur fyri Society for Worldwide Interbank Financial Telecommunication. SWIFT er eitt dátunetverk, sum býtir um gjaldsdátur millum meiri enn 10.000 fíggjarstovnar.

1.6. Krøv frá amerikanskum myndugleikum

Tá ið tú flytur pengar til útheimin, skalt tú vita, at upplýsingar kunna verða latnar víðari til amerikanskar myndugleikar. Tað er álagt SWIFT at lata upplýsingar, um tey fáa illtanka um fígging av brotsverkum ella yvirgangi, sambært amerikanskari lóg.

1.7. Samstarvsbanki

Tá ið vanligar flytingar ella skundflytingar verða gjørdar, er samstarvsbankin í útheiminum ikki neyðturviliga tann sami sum móttakarans banki. Í summum førum brúka vit útvaldar samstarvsbankar og altjóða greiðsluskipanir til tess at fullføra flytingarnar. Í teimum førum, tá ið bankin velur at senda flytingina um ein samstarvsbanka, tekur hesin samstarvsbankin eitt gjald, áðrenn flytingin verður send til bankan hjá móttakaranum. Um tú vilt hava vissu fyri, júst hvør upphædd kemur fram til móttakaran, kanst tú velja útreiðslubýtið OUR, um hetta ber til, sambært punkti 1.8.

Treytir fyri flytingar til útheimin og úr útheiminum

Tá ið vit hava valt samstarvsbankan, taka vit ábyrgdina av trygdarevninum hjá hesum bankanum. Vit átaka okkum eisini ábyrgd av mistøkum, um samstarvsbankin viðgongur eitt mistak, ella um mistakið er staðfest við endaligum dómi.

Í øðrum førum hava vit onga ábyrgd, eins og okkara ábyrgd endar, tá ið tann flutta upphæddin er innsett á móttakarans kontu.

1.8. Útreiðslubýti

Flytingarútreiðslurnar kunnu býttast millum sendara og móttakara upp á trýggjar mátar:

- **OUR** – Sendarin rindar allar útreiðslur
Sendarin rindar allar útreiðslur. Tá ið gjaldsflutningurin verður framdur, fær gjaldarin uppkav fyrri bæði tað vanliga ómaksgjaldið og eitt eykagjald fyri tað gjald, sum væntandi verður kravt í móttakarans peningastovni frá gjaldarans peningastovni.
- **BEN** – Móttakarin rindar allar útreiðslur
Allar útreiðslur verða goldnar av tí, sum fær upphæddina. Um gjaldarin velur BEN, dregur peningastovnur gjaldarans, tá ið sent verður, sínar útreiðslur frá upphæddini, sum verður flutt til móttakaran.
- **SHARE** – Útreiðslurnar verða býttar millum gjaldara og móttakara.
Útreiðslurnar verða býttar ímillum gjaldara og móttakara av upphæddini. Tað merkir, at gjaldarin rindar útreiðslurnar til sín peningastovn, og móttakarin rindar útreiðslurnar til sín peningastovn uttanlands, umframt útreiðslur til móguligar samstarvsbankar.

1.9. Útreiðslur

Prísirnir hjá Føroya Banka fyri flytingar til útheimin og úr útheiminum síggjast í Prísbókini hjá Føroya Banka. Um sendarin av upphæddini hevur átikið sær at rinda allar útreiðslurnar, fært tú ta sendu upphæddina uttan frádrigið ómaksgjald.

1.10. Samtykki til at viðgera persónupplýsingar

Tá ið tú góðtekur hesar treytir, gevur tú samstundis samtykki til, at tínar persónupplýsingar kunnu verða brúktar í sambandi við flyting til útheimin og úr útheiminum.

Tínar persónupplýsingar verða bert savnaðar og viðgjørðar í sambandi við at fremja ella rætta flyting til útheimin ella úr útheiminum.

Tær persónupplýsingar, sum verða savnaðar, kunnu vera t.d. navn, bústaður og kontunummar.

Til dømis skal peningastovnurin í sambandi við flyting úr útheiminum lata frá sær upplýsingar um sendarans navn og kontunummar, bæði til móttakaran av upphæddini og til viðkomandi peningastovnar.

Tú kanst til eina og hvørja tíð taka títt samtykki aftur, men so fært tú ikki flutt pengar til útheimin ella móttikið flytingar úr útheiminum.

2. Serligt um flytingar til útheimin

2.1 Neyðugar upplýsingar

Ein umbøn um flyting til útheimin skal fevna um hesar upplýsingar:

- Gjaldoyra og upphædd
- Móttakarans navn, sum er á kontuni, og móttakarans bústað

Treytir fyrri flytingar til útheimin og úr útheiminum

- Móttakarans banka (navn og helst bústað) og møguligt BIC-eyðkenni
- Móttakarans kontunummar, og um til ber í IBAN-formi
- Slag av flyting (vanlig ella skundflyting)
- Kostnaðarbýti

Um móttakarans navn, bankasamband og kontunummar ikki eru uppgivin, kann flytingin ikki fremjast. Vit hava ikki ábyrgdina, um tað IBAN, sum tú upplýsir, ikki hoyrir til tann móttakara, ið tú upplýsir. Um tú upplýsir bæði IBAN og SWIFT/BIC, og tey ikki samsvara, fær IBAN fyrimum, tá ið vit velja, hvønn banka peningurin skal sendast til.

2.2 Sløg av flyting

Vit bjóða fleiri ymisk sløg av flyting til útheimin:

2.2.1 Vanlig flyting

- Vanlig flyting er tann einfaldasta flytingin, sum tey flestu brúka.

2.2.2 Skundflyting

- Verður brúkt, tá ið flytingin skal fremjast skjótari.
- Flutningstíðin veldst um valt gjaldoyra og móttakaraland.

2.3 Flutningstíð

Flutningstíðin fyrri eina flyting til útheimin er tíðin í bankadøgum frá tí, at vit fáa tína umbøn um flyting, til pengarnir eru tøkir í peningastovninum hjá móttakara.

Um tín flyting kreivur, at vit brúka ein samstarvsbanka, er flutningstíðin tann tíð, sum gongur frá tí, at vit fáa tína umbøn, til upphæddin er tøk hjá samstarvsbankanum.

Um tú sendir flutningsumbønina á pappíri, kunnu vit brúka ein eyka dag til at fremja flytingina.

Tann ítøkiliga flutningstíðin veldst um slag av flutningi og gjaldoyra og nær á degnum, vit fáa tína flutningsumbøn.

Tú skalt vera varug/ur við tíðarfreistirnar fyrri flutningsmóttøku, sum eru galdandi fyrri peningastovnin hjá móttakara og møguligar dagar, tá ið bankar eru stongdir í móttakaralandinum.

Peningastovnurin hjá móttakaranum ger vanliga upphæddina tøka hjá móttakaranum bankadagin eftir, at upphæddin er tøk hjá peningastovninum hjá móttakaranum. Hetta veldst tó um reglurnar og siðvenjurnar í landinum hjá móttakaranum.

2.4 Rentudagur

Rentuútrokning hendir vanliga tann bankadag, upphæddin verður úttikin av kontuni.

3. Serligt um flytingar úr útheiminum

3.1 Upplýsingar, sum tú eigur at lata sendaranum av upphæddini

Tú eigur at geva sendaranum av upphæddini upplýsing um, at flytingin skal fremjast beinleiðis um BIC-eyðkennið hjá Føroya Banka og merkt við tínum IBAN.

3.2 Rentudagur

Flytingar úr útheiminum verða vanliga settar inn á tína kontu við rentudegi ein bankadag eftir, at upphæddin er tøk hjá okkum.

Treytir fyri flytingar til útheimin og úr útheiminum**3.3 Veksling**

Flytingar, sum verða móttiknar í øðrum gjaldoyra enn gjaldoyranum, sum kontan annars hevur, veksla vit sjálvvirkandi til gjaldoyrað, sum kontan annars hevur, um ikki annað er avtalað.

4. Aðrar upplýsingar**4.1 Broytingar**

Vit kunnu broyta hesar treytir við ávaring á 2 mánaðir, um broytingin ikki er til tín fyrimun. Aðrar broytingar kunnu henda uttan ávaring.

Tá ið reglurnar verða broyttar, verða tær mettar sum góðtiknar, um tú ikki – áðrenn dagin tær koma í gildi – hevur boðað peningastovninum frá, at tú ikki vilt vera bundin av nýggju reglunum.

Um tú boðar frá, at tú ikki vilt vera bundin av nýggju reglunum, verður sambandið mettt at vera endað, tá ið reglurnar koma í gildi.

Broytingar verða lýstar á heimasíðuni hjá Føroya Banka.

4.2 Nýtt eintak av treytunum

Um tú missir tínar treytir burtur ella av aðrari orsök hevur brúk fyri einum nýggjum eintaki, finnur tú tær á heimasíðuni hjá Føroya Banka ella við at venda tær til okkara.